

Mikeya

Peyğəmbərin Kitabı

Giriş

Mikeya peyğəmbər Yeşaya peyğəmbərlə bir dövrdə yaşamışdı. O, cənub səltənətində, Yəhudanın bir kəndində anadan olmuşdu. O, Amos peyğəmbərin şimal səltənətinə çatdırdığı milli fəlakətin eyni şəkildə Yəhudanın da başına gələcəyinə əmin idi. Allah ədalətsizliyə görə xalqı cəzalandıracaqdı. Amma Amosdan fərqli olaraq Mikeyanın peyğəmbərliyində daha aydın, ümidli gələcəyin əlamətləri var. Bu hissələr xüsusilə diqqəti cəlb edir: Rəbbin bütün dünyada əmin-amanlıqla hökmranlıq etməsi (4:1-4), Davud nəslindən böyük hökmdarın gəlməsi və onun bütün millətlərə sülh gətirməsi (5:2-5a) barəsində peyğəmbərlik İsrail peyğəmbərlərinin dediklərinin ümumi nəticəsi kimi 6:8-də yekunlaşdırır:

«Rəbb sizdən bundan başqa nə istəyir ki?

Adil olun, məhəbbət göstərməyi sevin,

Allahınızın önündə təvazökarlıqla gəzin».

Kitabın məzmunu:

İsrailin günahı 1:1-3:12

Rəbbin bütün dünyada əmin-amanlıqla hökm sürməsi 4:1-5:15

Rəbbin İsrailə xəbərdarlığı və ümid verməsi 6:1-7:20

Samariya və Yerusəlim üçün mərsiyə

1 ¹ Yəhuda padşahları Yotam, Axaz və Xizqiyanın dövründə Samariya və Yerusəlim barəsində Moreşetli Mikeyaya görüntü ilə Rəbbin bu sözü nazil oldu.

² Eşidin, ey bütün xalqlar, Qulaq asın, yer üzünü və orada yaşayanlar! Qoy Xudavənd Rəbb sizə qarşı müqəddəs mə'bədindən

Şəhadət etsin.

³ Budur, Rəbb göylərdəki taxtından enir, Yer üzünü dağların zirvəsi ilə gəzir.

⁴ Od yanında əriyən mum tək önündə dağlar əriyəcək,

1:1 – 2Pad. 15:32-38; 2Saln. 27:1-7

1:1 – 2Pad. 16:1-20; 2Saln. 28:1-27

1:1 – 2Pad. 18:1-20:21; 2Saln. 29:1-32:33

Təpələrdən gələn sellər tək yarğanlar açacaq.

⁵ Bunlar Yaqub övladlarının asiliyinə, İsrail xalqının günahlarına görədir. Yaqub övladlarının asiliyinə görə Axı kimdir müqəssir? Samariya deyilmi? Yəhudanın bütperəstliyinə görə Axı kimdir təqsirkar? Yerusəlim deyilmi?

⁶ «Buna görə Mən Rəbb Samariyanı yerlə yeksan edəcəyəm,

Yerində üzümlük salınacaq.

Daşlarını dərəyə tökəcəyəm,

Təməllərini açıq qoyacağam.

⁷ Samariyanın bütün oyma bütələri parça-parça qırılacaq,

Mə'bədinə verilən hədiyyələr

yandırılacaq,

Bütün heykəllərini dağıdacağam.

Axı bu hədiyyələr fahişəlik haqqı ilə yığılmışdı,¹

Onlar yenə də fahişələr üçün işlədiləcək».

⁸ Buna görə Mən Mikeya, ağlayıb gözyaşı axıdacağam,

Ayaqyalın, lüt-üryan dolaşacağam,

Çaqqal kimi ulayacağam,

Bayquş kimi səs salacağam.

⁹ Samariyanın yaraları sağalmaz,

Yəhudayadək yayılıb,

Xalqımın darvazalarındanak,

Yerusəlimədək çatıb.

Düşmən Yerusəlimə yaxınlaşır

¹⁰ Bunu Qatda bildirməyin,

Önlərində ağlamayın.

Bet-Leafrada² toz-torpaqda yuvarlanın.

¹¹ Siz ey Şafir³ sakinləri,

Lüt-üryan, xəcalət içində əsarətə gedin!

Saananda⁴ yaşayanlar oradan çıxma bilməyəcək.

Bet-Esel əhli yas tutacaq,

Köməyini sizdən çəkəcək.

¹² Marot⁵ əhalisi xeyir arzulasa da belə, Rəbb Yerusəlimin darvazasına bəla gətirir.

¹ **1:7** Burada bütperəst mə'bədlərində tətbiq olunan mərasim nəzərdə tutulur.

² **1:10** *Bet-Leafra* – ibrani dilində *toz evi*.

³ **1:11** *Şafir* – ibrani dilində *xoş*.

⁴ **1:11** *Saanan* – ibrani dilində *çıxmaq*.

⁵ **1:12** *Marot* – ibrani dilində *acı*.

¹³ Ey Lakiş⁶ sakinləri, atlarınızı
Döyüş arabalarına qoşun
Sion qızını günaha batırdınız,
İsrailin asiliyinə bais oldunuz!

¹⁴ Buna görə Moreşet-Qata⁷ cehiz
verəcəksiniz,
Akziv⁸ şəhəri İsrail padşahlarını
aldadacaq.

¹⁵ Ey Mareşa⁹ sakinləri,
Rəbb üzərinizə yenə istilaçı gətirəcək,
Adullam mağarasına İsrailin adlı-sanlı
adamları sığınacaq.

¹⁶ Ey Yəhuda, əziz balalarından ötrü
saçını qır, x,
Qoy başın kərkəs başı kimi keçəl olsun,
Çünkü övladların sürgünə aparılacaq!

Kasıblara zülm edənlərin taleyi

2 ¹ Yatağında şər niyyətdə olanların,
Yamanlıq üçün qəsd quranların vay
halına!

Onların gücü buna çatdığına görə
Ona səhər tezdən əməl edirlər!

² Tarlalara tamah salıb mənimsəyirlər,
Evlərə göz dikib sahib dururlar.
Ev sahibi ilə ailəsinə zülm edirlər,
Adamları mirasından məhrum edirlər!

³ Buna görə də Rəbb belə deyir:
«Bu xalqa bəla gətirməyə hazırlaşırım,
Ondan boyun qaçırma bilməyəcəksiniz.
Siz bir daha dikbaş gəzməyəcəksiniz,
Çünkü pis zaman gəlir.

⁴ O gün sizi misal çəkib,
Belə yanıqlı mərsiyə oxuyacaqlar:
“Biz tamam məhv olduq!
Xalqımızın payından məhrum olduq!
Tarlalarımız necə mənimsənilib
Əsir edənlərə paylandı!”

⁵ Buna görə ölkə yenə püşklə bölünsə də,
Rəbbin icması arasında sizə pay
düşməz».

Yalançı vaizlər

⁶ Axı adamlar mənə və'z edir,
«Bizə və'z etmə,
Belə və'z etmə,
Onsuz da rüsvay olmayacağıq!»

⁷ Ey Yaqub nəsl, belə deyilirmi:
«Məgər Rəbbin səbri tükəndi?

O belə şeylər edərmi?»
Mənim sözlərim düzgün yolla gəzənlərin
xeyrinə deyilmi?

⁸ Dünən xalqım idiniz,
Bu gün isə Mənə düşmən oldunuz.
Müharibədən qayıdanların,
Yoldan sakit keçənlərin

Əynindən paltarlarını alıb
Onları soyursunuz.

⁹ Xalqımın qadınlarını
Rahat evlərindən qovursunuz,
Uşaqlarını Mənim verdiyim bərəkətdən
Əbədilik məhrum edirsiniz.

¹⁰ Qalxın gedin,
Çünki bura istirahət yeri deyil.
Bu yer murdarlandığına görə
Dəhşətli surətdə darmadağın olacaq.

¹¹ Əgər bir adam hiyləgər ruhla gəlib
yalan və'z edib desə:

«Sənə və'z edim, şərab və içkiniz bol
olacaq»,

Əlbəttə, belə xalqın belə vaizi olar!

Rəbbin ümid və'di

¹² Ey Yaqub övladları,
Mən mütləq hamınızı bir yerə
yığacağam,
İsrailin sağ qalanlarını toplayacağam.
Sizi ağıldakı qoyun-keçi kimi bir yerə
yığacağam.
Otlaqdakı sürü kimi ölkəniz adamlarla
dolacaq.

¹³ Azad edən qalxacaq,
Sağ qalanların yolunu açacaq.
Onlar darvazanı qıracaq,
Oradan keçib-çixacaq.
Padşahları onların qabağında gedəcək,
Rəbb önlərində gedəcək.

Mikeya İsrail rəhbərlərini ittiham edir

3 ¹ Onda mən dedim:
«Dinləyin, ey Yaqub rəhbərləri,
Ey İsrail xalqımın başçıları!

Axı siz ədalətli olmalısınız!
² Siz ki yaxşıya nifrət edirsiniz,
Pisliyi sevirsiniz,
Xalqımın dərisini soyursunuz,
Ətini sümüklərindən qoparırsınız,
³ Siz xalqımın ətini yeyirsiniz,
Dərisini soyursunuz, sümüyünü
qırırırsınız.

Sanki qazanda, tavada bişirilən ət kimi
Xalqımı doğrayırsınız.

⁶ 1:13 Lakiş – ibrani dilində atlar sözünə oxşayır.

⁷ 1:14 Moreşet – ibrani dilində gəlin sözünə oxşayır.

⁸ 1:14 Akziv – ibrani dilində aldatmaq.

⁹ 1:15 Mareşa – ibrani dilində istilaçı.

⁴ Gün gələcək, Rəbbə fəryad edəndə
O sizə cavab verməyəcək.
O zaman Rəbb üzünü sizdən gizlədəcək,
Çünki əməlləriniz pis olub».

⁵ Xalqını azdıran peyğəmbərlərə qarşı
Rəbb belə deyir:
«Yeməyiniz olanda
Sülh bəyan edirsiniz.
Sizə çörək verməyənlərə isə
Dava e'lan edirsiniz».

⁶ Buna görə sizə görüntüsüz gecə
gələcək,
Qaranlıqda falçılıq edə bilməyəcəksiniz.
Peyğəmbərlər üçün günəş batacaq,
Gündüz onlar üçün zülmət olacaq.
⁷ Görücülər rüsvay olacaq,
Falçılar biabır olacaq,
Onların hamısı bundan utanıb susacaq,
Çünki Allahdan cavab olmayacaq.

⁸ Mən isə Yaqub övladlarına asiliyini,
İsrailə günahını bildirmək üçün
Qüvvətlə, Rəbbin Ruhu ilə,
Ədalət və cəsarətlə qurşanıram.

⁹ Bunu dinləyin, ey Yaqub rəhbərləri,
Ey İsrail xalqının başçıları!
Siz ədalətə nifrət edirsiniz,
Hər cür düzlüyü əyriyə çevirirsiniz.

¹⁰ Sionu qan bahasına bina edirsiniz,
Yerusəlimi haqsızlıq üzərində tikirsiniz.

¹¹ Rəhbərləri rüsvətlə hökm edir,
Kahinləri muzdla tə'lim verir,
Peyğəmbərləri falçılıq edib pul alır.
Amma Rəbbə güvənərək belə deyirlər:
«Rəbb aramızda deyilmi?
Üstümüzə bəla gəlməz».

¹² Buna görə də sizin üzünüzdən
Sion tarla kimi şumlanacaq,
Yerusəlim daş qalağına,
Mə'bədin tikildiyi dağ
Meşəli təpələrə çevriləcək.

***Rəbb bütün dünyada əmin-amanlıqla
hökm sürəcək***

(Yeş. 2:2-4)

4 ¹ Son günlərdə Rəbbin evi olan dağ
Dağların zirvəsində möhkəm duracaq,
Təpələrdən yuxarı ucalacaq.
Xalqlar ona sarı gələcək.
² Çox millətlər gəlib deyəcək:

«Gəlin Rəbbin dağına,
Yaqubun Allahının evinə qalxaq,
Qoy Rəbb bizə Öz yolunu öyrətsin,
Biz Onun yolu ilə gedək».
Siondan Rəbbin tə'limi,
Yerusəlimdən Onun kəlamı yayılacaq.
³ Rəbb çox xalqlar arasında hakim
olacaq,
Güclü millətlər haqqında qərar çıxaracaq.
Onlar qılınclarından kotan,
Nizələrindən isə dəryaz düzəldəcək.
Millət millətə qarşı qılinc qaldırmayacaq,
Artıq dava etməyi öyrənməyəcək.
⁴ Hər kəs öz meynəsinin, əncir ağacının
altında əyləşəcək,
Onları qorxudan olmayacaq.
Ordular Rəbbi belə söz verdi.
⁵ Bütün xalqlar,
Öz allahlarının yolu ilə getsələr belə,
Biz isə daim və əbədi
Allahımız Rəbbin adı ilə gedirik.

Rəbbin xalqı sürgündən qayıdacaq

⁶ «Gün gələcək» Rəbb bəyan edir,
«Mən şikəstləri yığacağam,
İncitdiyim pərən-pərən düşən xalqı
Bir yerə toplayacağam.
⁷ Şikəstləri sağ qalan xalq edəcəyəm,
Atılanları güclü millətə çevirəcəyəm.
Mən Rəbb onlara Sion dağından
İndidən əbədilik hökm edəcəyəm».
⁸ Sən, ey Yerusəlim, sürüyə nəzarət edən
qüllə,
Sion qızının qalası,
Əvvəlki hakimiyyət sənə yenidən
veriləcək,
Yerusəlim qızının səltənəti gələcək.

⁹ İndi nə üçün uca səslə çağırırsan?
Niyə doğan qadın kimi ağrı çəkirsən?
Məgər sənin yanında padşah yoxdurmu?
Məsləhətçilərin həlak olubmu?

¹⁰ Ey Sion qızı, ağrıdan qovrul,
Doğan qadın kimi bərkdən qışqır,
Çünki şəhəri tərk edib, çöldə qalacaqsan,
Babilə qədər gedəcəksən.
Lakin Rəbb orada səni satın alıb
Düşmənlərinin əlindən qurtaracaq.

¹¹ Amma indi çox millətlər

Sənə qarşı birləşib belə deyir:
«Qoy Sion rüsvay olub murdarlansın!
Bunu öz gözümlə görək!»

¹² Lakin onlar Rəbbin düşüncələrini
bilmir,

Məsləhətini anlamır.

Xırmanda yığılan dərzilər kimi

Rəbb onları bir yerə toplamışdır.

¹³ Rəbb belə deyir: «Ey Sion qızı,

Qalx, xırmandakı taxılını döy!

Səni dəmir buynuzlu buğa kimi,

Tunc dırnaqlı öküz kimi güclü edəcəyəm.

Sən çox xalqları əzəcəksən,

Onların qənimətini Mənə – Rəbbə,

Mal-dövlətini bütün yer üzünün

Sahibinə həsr edəcəksən».

5 ¹ Ey qoşunlar qızı, indi qoşunlarını topla!
Bizi dövrəyə alıblar,
İsrail hökmdarının üzünə dəyənəklə
vuracaqlar.

Gələcək kamil hökmdar

² Rəbb deyir:

«Ey Bet-Lexem Efrata, sən

Yəhuda nəsillərinin kiçiyi olsan da,

Mənim üçün İsrail üzərində

Hökmdar səndən çıxacaq.

Onun nəslə çox qədimlərə,

Zamanın başlanğıcına gedir».

³ Hamilə qadın doğana qədər

Rəbb Öz xalqını təslim edəcək.

İsrail övladlarının yanına

Qalan qohumları qayıdacaq.

⁴ Bu hökmdar Allahı Rəbbin əzəmətli adı
ilə duracaq,

Rəbbin gücü ilə sürüsünü otaracaq.

Bütün yer üzünü onun böyüklüyünü bildiyi
üçün

⁵ Xalq onun bəxş etdiyi sülhlə yaşayacaq.

Qurtuluş və cəza

Əgər Aşşurlular ölkəmizə gələrsə,

Qalalarımıza ayaq açarlarsa,

Onlara qarşı başçılarımız –

Xalqımızdan olan çoxlu rəhbərlərimiz
çıxar.

⁶ Qılıncla Aşşur torpaqlarını,

Nəmrud ölkəsini viran edəcəklər.

Aşşurlular torpağımıza gələndə,

Sərhədimizi keçəndə

Bizi rəhbərlərimiz qurtaracaq.

⁷ Yaqub nəslinin sağ qalanları

Çoxlu xalqlar arasında

Heç kimi gözləmədən,

Bəşər övladlarından asılı olmadan

Rəbbin göndərdiyi şəh tək,

Ot üzərinə tökülən leysan kimi olacaq.

⁸ Yaqub nəslinin sağ qalanları

Çoxlu xalqların, millətlərin arasında

Sanki meşə heyvanları arasındakı şir,

Qoyun sürüsü arasındakı gənc aslandır.

Sürünün içinə girsə, didib dağıdar,

Heç kəs ondan qurtula bilməz.

⁹ Əlin düşmənlərin üzərinə qalxacaq,

Ey İsrail, yağların məhv olacaq!

¹⁰ «Gün gələcək» Rəbb bəyan edir,

«Atlarınızı qıracağam,

Döyüş arabalarınızı yox edəcəyəm.

¹¹ Ölkənizdəki şəhərləri darmadağın
edəcəyəm,

Bütün qalalarınızı yerlə yeksan
edəcəyəm.

¹² Əlinizdəki cadugərliyi məhv
edəcəyəm,

Sizdə gələcəyideyənlər bir daha
olmayacaq.

¹³ Sizin bütlərinizi qıracağam,

Daş sütunlarınızı söküb-dağıdacağam.

Əllərinizlə düzəltdiyiniz əşyaya

Artıq səcdə etməyəcəksiniz.

¹⁴ Sizin Aşera bütlərinizi qırıb-
dağıdacağam.

Şəhərlərinizi viran qoyacağam.

¹⁵ İtaətsiz millətlərdən qəzəblə, hiddətlə
qisas alacağam».

Rəbbin İsrailə qarşı ittihamı

6 ¹ Rəbbin nə dediyini indi dinləyin:

«Məhkəmə qarşısında durun,

Qoy dağlar bunun şahidi olsun,

Qoy təpələr səsinizi eşitsin!

² Ey dağlar və yerin sarsılmaz təməlləri,

Rəbbin ittihamını eşidin!

Rəbb öz xalqını ittiham edir,

İsraili məhkəməyə verir.

³ Ey xalqım, nə etmişəm sənə?

Nə ilə yormuşam səni?

Mənə cavab ver!

⁴ Səni Misirdən çıxaran,

5:2 – Mat. 2:6; Yəh. 7:42

5:6 – Yar. 10:8-11

6:4 – Çix. 12:50-51

Köləlük diyarından sizi satın alan,
Musanı, Harunu, Məryəmi,
Sənin qabağına göndərən Mən oldum.
5 Ey xalqım, sənə qarşı
Moav padşahı Balaqın niyyətlərini,
Beor oğlu Bilamın ona nə cavab
verdiyini xatırla,
Şittimdən Qılqala gedəndə yolda nə baş
verdiyini xatırla ki,
Rəbbin sənə göstərdiyi sədaqətini
biləsən».

Rəbbin adamlardan istəyi

6 Rəbbin hüzuruna nə ilə gedim?
Uca Allaha necə səcdə edim?
Önünə yandırma qurbanları ilə –
Birillik danalarla çıxımmı?
7 Rəbbə min-min qoç qurbanları,
Zeytun yağının on minlərcə selləri xoş
gələrmə?
Asiliyimə görə ilk oğlumu,
Günahım üçün Öz övladımı verimmi?
8 Ey insanlar, Allah sizə yaxşı olanı
bildirdi.
Rəbb sizdən bundan başqa nə istəyir ki?
Adil olun, məhəbbət göstərməyi sevin,
Allahınızın önündə təvazökarlıqla gəzin.

9 Rəbbin səsi şəhərə nida edir,
Onun adından qorxmaq hikmətdir.
«Ey şəhərdə toplanan camaat, eşidin!
Ey şəhər sakinləri, dinləyin!
10 Məgər pislərin evindəki haram mal-
dövlətdən,
Lə'nətli əskik ölçülərdən xəbərim
yoxdur?

11 Saxta tərəzi və aldadıcı çəki
daşlarından
İstifadə edəni haqlı sayarammı?
12 Şəhərin varlıları zorakılıq edir,
Sakinləri adamları aldadır –
Yalanla nəfəs alır.

13 Buna görə Mən sizi vurmağa,
Günahlarınıza görə əzab verməyə
başladım.

14 Yeyəcəksiniz, amma doymayacaqsınız,
Qarınlarınız boş qalacaq.
Sərvət yığacaqsınız, amma
saxlamayacaqsınız,

Qılıncla topladığınızı məhv edəcəyəm.

15 Siz əkəcəksiniz, amma
biçməyəcəksiniz,
Zeytun sıxacaqsınız, yağından ətir
düzəlməyəcəksiniz,
Üzüm sıxacaqsınız, şərab
içməyəcəksiniz.

16 Axı padşah Omrinin qaydalarına
riayət etmişiniz,
Axav sülaləsinin adətlərinə uymusunuz,
Onların məsləhətinə görə getmişiniz,
Buna görə də sizi viranəliyə
döndərəcəyəm,
Sakinlərinizi rişxənd hədəfinə
çevirəcəyəm,
Xalqım olduğunuz üçün rüsvay
ediləcəksiniz».

Mikeyanın mərəsiyəsi

7 1 Vay halıma!
Mən bir adama bənzəyirəm ki,
Yay mövsümündən sonra
Meyvəsi tamam yığılmış,
Tənəkləri təmizlənmiş,
Nə üzüm salxımı,
Nə də könlü istəyən bir dənə əncir
yeməyə qalmayıb.
2 Ölkədə Allaha sadıq adam qalmadı,
İnsanlar arasında doğru adam tükəndi.
Hamı qan tökmək üçün pusquda durur,
Qardaş qardaşa tələ qurur.
3 Pis işlərə əlləri zirək olur,
Rəislər, hakimlər rüşvət tələb edir,
Dövlətliklər istədiklərini edir,
Hamısı hiylə ilə iş görür.
4 Bunların ən yaxşısı tikandan
dəyərsizdir,
Ən salehi də əlaq otundan pisdür.
Peyğəmbərlərin xəbərdarlıq etdiyi kimi
Cəza günü gəldi.
İndi siz çaşbaş qalmısınız.
5 Qonşunuza inanmayın,
Dostunuza bel bağlamayın,
Hətta qoynunuzda yatan arvadınızdan
belə,
Ağzınızı möhkəm saxlayın.
6 Çünki oğul atasına xor baxır,
Qız anasına, gəlin də qayınanasına qarşı
qalxır.

6:4 – Çıx. 4:10-16; 15:20

6:5 – Say. 22:2-24:25

6:5 – Yeşua 3:1-4:19

6:16 – 1Pad. 16:23-28

6:16 – 1Pad. 16:29-34; 21:25-26

7:6 – Mat. 10:35-36; Luk. 12:53

Ev əhli insanın düşməni olub.
⁷ Mən isə Rəbbə baxacağam,
 Məni xilas edən Allahı gözləyəcəyəm.
 O məni xilas edəcək,
 Allahım məni eşidəcək.

Qurtuluş yolu

⁸ Halıma sevinmə, ey düşmənim!
 Mən yıxılısam da, qalxacağam.
 Qaranlıqda olsam da,
 Rəbb mənim nurum olacaq!
⁹ Mənə bəraət qazandırıb
 Hökmünü icra edənə qədər
 Rəbbin qəzəbinə dözəcəyəm,
 Çünki Ona qarşı günah işlətdim.
 O sonra məni işığa çıxaracaq,
 Onun salehliyini görəcəyəm.
¹⁰ Düşmənim bunu görüb xəcalət
 çəkəcək.
 O mənə demişdi:
 «Allahın Rəbb haradadır?»
 Bu düşmənin məğlubiyyətini görəcəyəm,
 O, küçələrdə palçıq kimi tapdalanacaq.

¹¹ Ey Yerusəlim, divarlarının bərpa günü
 yaxınlaşır,
 O gün sərhədlərin genişlənəcək.
¹² O gün xalqın Aşşurdan,
 Misir şəhərlərindən,
 Misirdən Fərat çayına qədər uzanan
 torpaqlardan,
 Dənizdən dənizədək, dağdan dağadək,
 Sənin yanına qayıdacaq.
¹³ Lakin sakinlərinin əməllərinə görə
 Yer üzü viran olacaq.

Rəbbin İsrailə məhəbbəti

¹⁴ Ya Rəbb, mirasın olan sürünü –
 Öz xalqını çomağınla otar.
 O, çöldə indi tənha qalır,
 Ətrafında isə yaxşı otlaq var.
 Qoy keçmiş günlərdəki kimi
 Başan və Gileadda otlasınlar.
¹⁵ Misirdən çıxdığın günlərdəki kimi
 Onlara mö'cüzələr göstərəcəyəm.
¹⁶ Millətlər bunu görəcək,
 Öz qüvvətlərinə görə utanacaq.
 Əlləri ilə ağızlarını yumacaq,
 Qulaqları kar olacaq.
¹⁷ İlan kimi torpağı yalayacaq,

Əsə-əsə yuvalarından sürünənlər kimi
 çıxacaq.
 Ey Allahımız Rəbb, Onlar Səndən
 qorxub
 Dəhşət içində Sənə tərəf dönəcək.

¹⁸ Sağ qalan xalqının cəzasını aradan
 götürən,
 Asiliyini bağışlayan
 Sənin kimi Allah varmı?
 Qəzəbini əbədi saxlamazsan,
 Çünki məhəbbət göstərməyi xoşlayırsan.
¹⁹ Yənə bizə rəhm edib şər əməllərimizi
 siləcəksən,
 Bütün günahlarımızı
 Dənizin dərinliklərinə atacaqsan.
²⁰ Qədim zamanda atalarımıza and
 içdiyən kimi
 Yaqub nəslinə sədaqətini,
 İbrahim övladlarına məhəbbətini
 göstərəcəksən.